

# **bhuvaneshvaree kavacham**

devi uvaacha

devesha bhuvaneshvaryaa yaa yaa vidyaah prakaashitaah |  
shrutaashcha adhigataah sarvaah shrotum icChaami saampratam || 1 ||

trailokya mangalam naama kavacham yat puroditam |  
kathayasva mahaadeva mama preetikaram param || 2 ||

eeshvara uvaacha

shruNu paarvati vakshyaami saavadhaana aavadhaaraya |  
trailokya mangalam naama mantra vigraham || 3 ||

siddhavidyaamayam devi sarvaishvarya samanvitam |  
paThanaat dhaaraNaan martyah trailokaishvarya bhaagbhavet || 4 ||

om asya shree bhuvaneshvaree trailokya mangala kavachasya  
shiva rushih, viraaT Chandah  
jagaddhaatree bhuvaneshvaree devataa  
dharmaartha kaama mokshaarthe jape viniyogah ||

hreem beejam me shirah paatu bhuvaneshree lalaaTakam |  
aim paatu dakshanetram me hreem paatu vaamalochanam || 1 ||

shreem paatu dakshakarNam me trivarNaatmaa maheshvaree |  
vaamakarNa sadaa paatu aim ghraaNam paatu me sadaa || 2 ||

hreem paatu vadanam devi aim paatu rasanaam mama |  
vaakpuTaa cha trivarNaatmaa kanTham paatu paraatmikaa || 3 ||

shreem skandhou paatu niyatam hreem bhujou paatu sarvadaa |  
kleem karou tripuTaa paatu tripura aishvarya pradaayine || 4 ||

om paatu hrudayam hreem me madhyadesham sadaavatu |  
kraum paatu naabhidesham me tryaksharee bhuvaneshvaree || 5 ||

sarvabeejapradaa prushTham paatu sarvashankaree |  
hreem paatu guhyadesham me namo bhagavatee kaTim || 6 ||

maaheshvaree sadaa paatu shankhinee jaanu yugmakam |  
annapoorNaa sadaa paatu svaahaa paatu padadvayam || 7 ||

saptadashaaksharaa paayaad annapoorNaakhilam vapuh |  
taaram maayaa ramaakaamah shoDashaarNaa tatah param || 8 ||

shirahsthaa sarvadaa paatu vimshatyarNaatmikaa paraa |  
taarah durge yugam rakshiNee svaaheti dashaaksharaa || 9 ||

jayadurgaa ghanashyaamaa paatu maam sarvato mudaa |  
maayaabeejaadikaa chaishaa dashaarNaa cha tatah paraa || 10 ||

uttapta kaanchana aabhaasaa jayadurgaa aanane&vatu |  
taaram hreem dum cha durgaayai namo&shTaarNaatmikaa paraa || 11 ||

shankha chakra dhanurbaaNadharaa maam dakshiNe&vatu |  
mahishaamardinee svaahaa vasuvarNaatmikaa paraa || 12 ||

nairutyaam sarvadaa paatu mahishaasuranaashinee |  
maayaa padmaavatee svaahaa saptaarNaa parikeertitaa || 13 ||

padmaavatee padmasamsthaa pashchime maam sadaa&vatu |  
paashaankushapuTaa maayo svaahaa hi parameshvaree || 14 ||

trayodashaarNaa taaraadyaa ashvaarooDhaa anale&vatu |  
sarasvati panchasvare nityaklinne madadrave || 15 ||

svaahaa vasvaksharaa vidyaa uttare maam sadaa&vatu |  
taaram maayaa cha kavacham khe rakshet satatam vadhooh || 16 ||

hoo~m kshem hreem phaT mahaavidyaa dvaadashaarNa akhilapradaa |  
tvaritaashTaahibhih paayaat shivakoNe sadaa cha maam || 17 ||

aim kleem souh satatam baalaa moordhadeshe tato&vatu |  
bindvantaa bhairavee baalaa hastou maam cha sadaa&vatu || 18 ||

iti te kathitampuNyam trailokya mangalam param |  
saaraatsaarataram puNyam mahaavidyougha vighram || 19 ||

asyaapi paThanaat sadyah kubero&pi dhaneshvarah |  
indraadyaah sakalaa devaa dhaaraNaat paThanaadyatah || 20 ||

sarva siddheeshvaraah santah sarvaishvaryam avaapnuyuh |  
pushpaanjalya ashTakam dadyaan moolenaiva pruthak pruthak || 21 ||

samvatsara krutaayaastu poojaayaah phalam aapnuyaat |  
preetimanyo anyatah krutvaa kamalaa nishchalaa gruhe || 22 ||

vaaNee cha nivaset vaktre satyam satyam na samshayah |  
yo dhaarayati puNyaatmaa trailokya mangalaabhidham || 23 ||

kavacham paramam puNyam so&pi puNyavataam varah |  
sarvaishvarya yuto bhootvaa trailokya vijayee bhavet || 24 ||

purusho dakshiNe baahou naaree vaamabhujе tathaa |  
bahuputravatee bhooyaat vandhyaapi labhate sutam || 25 ||

brahmaastraadeeni shastraaNi naiva kruntanti tam janam |  
etat kavachamaj~jaatvaa yo bhajet bhuvaneshvareem || 26 ||

|| iti shree rudrayaamale tantre devi eeshvara samvaade trailokya mangalam naama  
bhuvaneshvaree kavacham sampoorNam ||